

# گھریلو زندگی کی سُنَّتیں اور آداب

18-SEPTEMBER-2025

ہفتہ وار سنتوں بھرے اجتماع میں ہونے والا  
سنتوں بھرا بیان

(FOR ISLAMIC BROTHERS)

18 ستمبر، 2025ء (بمطابق: 24 ربیع الاول شریف، 1447ھ)

کو پاکستان بھر میں دعوتِ اسلامی کے ہفتہ وار اجتماعات میں ہونے والا بیان

# گھریلو زندگی کی سنتیں اور آداب

اس بیان میں آپ جان سکیں گے...

صفحہ: 7

... ہر نیکی برکت والی ہے

صفحہ: 11

... اللہ پاک کے انعام یافتہ بندے

صفحہ: 15

... گھر کی عزت کیجیے!

صفحہ: 18

... گھریلو زندگی کی چند سنتیں اور آداب

پیشکش



FOR FEEDBACK  
(+92) 315 2692 786

الْمَدِينَةُ الْعِلْمِيَّة

Islamic Research Center



GET MORE SPEECHES  
(+92) 310 8882 033

(شعبہ: بیاناتِ دعوتِ اسلامی)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَ  
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ  
 اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ  
 اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ  
 نَوَيْتُ سُنَّتَ الْاِعْتِكَافِ (ترجمہ: میں نے سُنَّتِ اعْتِكَافِ کی نیت کی)

## دروِ پاک کی فضیلت

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: إِنَّ اللّٰهَ تَعَالٰى لَيَنْظُرُ اِلٰى مَنْ يُصَلِّيَ عَلَيَّ وَ مَنْ نَظَرَ  
 اللّٰهَ تَعَالٰى اِلَيْهِ لَا يُعَذِّبُهُ اَبَدًا۔<sup>(1)</sup>

**ترجمہ:** جو شخص مجھ پر درود شریف پڑھتا ہے اللہ پاک اس پر نظرِ رحمت فرماتا ہے اور  
 جس پر اللہ پاک نظرِ رحمت فرمائے اسے کبھی عذاب نہیں دیتا۔

ذاتِ والا	پہ	بار	بار	دُرود
رَوْتِے	اَنوَر	پہ	نور	بار سلام
سر سے	پا تک	کروڑ	بار	سلام
				اور سرپا پہ بے شمار دُرود <sup>(2)</sup>
				صَلُّوْا عَلٰى الْحَبِيْبِ! صَلِّ اللّٰهُ عَلٰى مُحَمَّدٍ

## بیانِ سننے کی نیتیں

حدیثِ پاک میں ہے: **اِنَّهَا الْاَعْمَالُ بِالنِّيَّاتِ** اعمال کا دار و مدار نیتوں پر ہے۔<sup>(3)</sup>  
 اے عاشقانِ رسول! اچھی اچھی نیتوں سے عمل کا ثواب بڑھ جاتا ہے۔ آئیے! بیانِ سننے

①... افضل الصلوات للنبياني، صفحہ: 40۔

②... ذوقِ نعت، صفحہ: 123-124 ملقطاً۔

③... بخاری، کتاب بدءِ الوحی، صفحہ: 65، حدیث: 1۔

سے پہلے کچھ اچھی اچھی یتیں کر لیتے ہیں، نیت کیجیے! ❀ رضائے الہی کے لیے بیان سنوں گا ❀ باادب بیٹھوں گا ❀ خوب توجہ سے بیان سنوں گا ❀ جو سنوں گا، اُسے یاد رکھنے، خود عمل کرنے اور دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

## جب غیر مسلموں نے قرآن سنا

❀ ابوسفیان ❀ اُحْسَن بن شَرِیق ❀ ابو جہل ❀ اور عُمَرُو بن وَہب مکے کے بڑے بڑے کافر تھے، بعد میں ❀ حضرت ابوسفیان ❀ اور حضرت اُحْسَن بن شَرِیق رضی اللہ عنہما نے اسلام قبول کیا اور درجہ صحابیت پر پہنچے۔ ہجرت سے پہلے کا واقعہ ہے، اُس وقت ان حضرات نے ایمان قبول نہیں کیا تھا۔

ایک مرتبہ یوں ہوا کہ رات کا وقت تھا، جناب ابوسفیان اپنے گھر سے نکلے، ارادہ یہ تھا کہ مُحَمَّد (رسول اللہ یعنی آخری نبی، مُحَمَّدِ عربی صَلَّی اللّٰهُ عَلَیْہِ وَاٰلِہٖ وَسَلَّم) گھر میں تلاوت کرتے ہوں گے، جا کر سنتا ہوں۔ ادھر اُحْسَن بن شَرِیق نے بھی یہی ارادہ بنایا، ابو جہل اور عُمَرُو بن وَہب بھی اسی نیت سے نکلے، اب یہ چاروں حضرات جو اُس وقت تک سارے ہی غیر مسلم تھے، ان چاروں کو آپس میں بھی ایک دوسرا کی خبر نہیں تھی، سب ایک دوسرے سے چھپ رہے تھے۔ چنانچہ پیارے آقا، مکی مدنی مصطفیٰ صَلَّی اللّٰهُ عَلَیْہِ وَاٰلِہٖ وَسَلَّم کے گھر مبارک کے قریب پہنچ کر چاروں ہی الگ الگ جگہ پر چھپ کر بیٹھ گئے۔

پیارے اور آخری نبی، رسولِ ہاشمی صَلَّی اللّٰهُ عَلَیْہِ وَاٰلِہٖ وَسَلَّم بلند آواز سے تلاوت فرما رہے تھے۔ اللّٰہ! اللّٰہ! تَصَوُّر باندھیے! کلامِ خُدا کا ہو، زبانِ پیارے مصطفیٰ صَلَّی اللّٰهُ عَلَیْہِ وَاٰلِہٖ وَسَلَّم کی

ہو...!! سُبْحَانَ اللَّهِ! کیسی پُر سوز، رِقَّت انگیز اور دل میں اترنے والی تلاوت ہوگی...!!

یہ چاروں غیر مسلم اس تلاوت کو سننے بیٹھے، کلامِ خدا اور زبانِ مصطفیٰ کی مٹھاس میں ایسے کھوئے، ایسے کھوئے کہ آس پاس کی بھی خبر نہ رہی، تلاوت سنتے رہے، سنتے رہے، رات کب گزر گئی، پتا ہی نہ چلا۔ صبح کو جب رسولِ اکرم، نورِ مُجَسَّم صَلَّى اللَّهُ عَلَيْهِ وَآلِهِ وَسَلَّمَ نے تلاوت موقوف فرمائی، تب ہوش آیا کہ اؤہ...!! یہ تو ساری رات ہی گزر گئی۔

اب چاروں اٹھے، اپنے اپنے گھروں کو چل دیئے! راستے میں چاروں کی ہی آپس میں ملاقات ہو گئی۔ سب ہی سمجھ گئے کہ یہ پُر سوز تلاوت سننے والا اکیلا میں نہیں تھا، باقی تین بھی موجود تھے۔ چنانچہ ایک دوسرے سے وعدہ لیا کہ آئندہ مُحَمَّد صَلَّى اللَّهُ عَلَيْهِ وَآلِهِ وَسَلَّمَ کی تلاوت نہیں سنیں گے۔

دِن گزر گیا، اگلی رات شروع ہوئی، پھر رہا نہ گیا، چاروں پھر چھپتے چھپتے مجبُوب صَلَّى اللَّهُ عَلَيْهِ وَآلِهِ وَسَلَّمَ کے گھر مبارک کے قریب پہنچ گئے۔ پیارے مجبُوب صَلَّى اللَّهُ عَلَيْهِ وَآلِهِ وَسَلَّمَ آج بھی بلند آواز سے تلاوت فرما رہے تھے۔ آج بھی یہ چاروں چھپ کر بیٹھ گئے، کلامِ خدا بزبانِ مصطفیٰ صَلَّى اللَّهُ عَلَيْهِ وَآلِهِ وَسَلَّمَ سننے میں ایسے مدہوش ہوئے کہ آج پھر پوری رات گزر گئی، کب فجر ہو گئی، پتا ہی نہ چل سکا، پھر چاروں اٹھے، گھروں کو چلے، پھر راستے میں ملاقات ہو گئی۔ آج بھی آپس میں وعدے کئے کہ آئندہ نہیں آئیں گے۔

یہ دِن بھی گزر گیا۔ اگلی رات پھر نہ رہا گیا۔ پھر چاروں چھپتے چھپتے پہنچ گئے۔ تیسری رات بھی تلاوتِ قرآن کریم سنتے ہوئے گزر گئی۔

اللہ اکبر! یہ تلاوت پتھر سنتے تو پگھل جاتے مگر افسوس...!! یہ غیر مسلموں کے دل

تھے، ان پر سیاہی اتنی چڑھی ہوئی تھی کہ اُترنے کا نام ہی نہیں لیتی تھی۔ تین راتیں مسلسل زبانِ مصطفیٰ صَلَّى اللهُ عَلَيْهِ وَآلِهِ وَسَلَّمَ سے کلامِ خُدا سنتے رہے، چوتھا دِن ہوا تو اَخْنَس بن شَرِيق گھر سے نکلے، ابوسفیان کے پاس پہنچے، کہا: اے ابوسفیان...!! تین راتیں تلاوت سنتے رہے ہو، اس کلام کے مُتَعَلِّق اپنی رائے دو...!! **ابوسفیان نے کلامِ مجید کی تعریف کی۔** پھر اَخْنَس بن شَرِيق ابو جہل کے پاس پہنچے، کہا: ابو جہل...!! بتاؤ! جو کلام تین راتیں مسلسل سنا ہے، اس کے مُتَعَلِّق تمہاری کیا رائے ہے۔ ابو جہل بد بخت تھا، اُس کے دل پر پردے ہی پردے پڑے ہوئے تھے، کہنے لگا: (اس کلام کی بات چھوڑو...!! معاملہ یہ ہے کہ) مُحَمَّد صَلَّى اللهُ عَلَيْهِ وَآلِهِ وَسَلَّمَ قبیلہ عبد مُنَاف سے ہیں۔ میں اُن کا کلمہ نہیں پڑھ سکتا۔<sup>(1)</sup> اس موقع پر یہ آیت کریمہ اُتری، اللہ پاک نے فرمایا:<sup>(2)</sup>

وَمِنْهُمْ مَّن يَّسْتَمِعُونَ اِلَيْكَ ط اَفَاَنْتَ تُسْمِعُ الصُّمَّ وَ لَوْ كَانُوْا لَا يَعْقِلُوْنَ ﴿٢٢﴾

ترجمہ: کثر العزفان : اور ان میں کچھ وہ ہیں جو تمہاری طرف کان لگاتے ہیں تو کیا تم بہروں کو

(پارہ: 11، یونس: 42) | سنا دو گے؟ اگرچہ وہ سمجھتے نہ ہوں۔

یعنی ان مشرکین میں سے بعض ایسے ہیں کہ جو اپنے ظاہری کانوں کے ساتھ سننے کے لیے جھکتے ہیں اور آپ صَلَّى اللهُ عَلَيْهِ وَآلِهِ وَسَلَّمَ سے قرآن کریم سنتے ہیں لیکن آپ سے شدید بغض اور عداوت کی وجہ سے یہ سننا نہیں کوئی فائدہ نہیں دیتا۔<sup>(3)</sup>

**پیارے اسلامی بھائیو! اس واقعہ سے ہمیں سیرتِ مصطفیٰ صَلَّى اللهُ عَلَيْهِ وَآلِهِ وَسَلَّمَ سے**

①... سیرت ابن ہشام، قصہ استماع قریش... الخ، جز: 1، جلد: 1، صفحہ: 201-202 ملخصاً۔

②... الروض اللائف، الذين استمعوا الى قراءة النبي صَلَّى اللهُ عَلَيْهِ وَآلِهِ وَسَلَّمَ، جلد: 2، صفحہ: 95 مفہوماً۔

③... صراط الجنان، پارہ: 11، سورہ یونس، زیر آیت: 42، جلد: 4، صفحہ: 325-326۔

متعلق 2 باتیں سیکھنے کو ملیں؛

## (1): یہ آپ کو نہیں جھٹلاتے

اَوَّلُ تُوِيَهْ كَهْ دِيكِيهِيَهْ! هَمَارِي پِيَارِي نَبِي، آخِرِي نَبِي، رَسُوْلِ هَاشِمِي صَلَّي اللهُ عَلَيْهِ وَآلِهِ وَسَلَّمَ كِي سِيْرَتِ پَاكِ كَتْنِي پَاكِيْزَهْ، كَتْنِي حَسِيْنِ اَوْر كَتْنِي خُوْبصُوْرَتِ هِي كَهْ اَبُو جَهْل جِيْسِي بَد بَحْتِ كَا فِر، جُو اِيْنِي بَد بَحْتِي، سِيَاهِ دِلِي اَوْر بُغْضِ كِي وَجِهْ سِي كَلْمَهْ اَكْر چِهْ نِهِيں پڑھتے، اَلْبَتَّهْ! اَبْ صَلَّي اللهُ عَلَيْهِ وَآلِهِ وَسَلَّمَ كِي طَرَفِ مَآكِلِ هُوْنِي بَغِيْرَهْ نِهِيں پَائِي، رَا تُوں كُو چُھپ چُھپ كَر بَزَا نِ مَصْطَفِي كَلَامِ خُدا سَنِي جَاتِي هِيں۔

ہر آنکھ دیکھتی ہے تیرے ہی رُخ کا جلوہ | ہر کان سن رہا ہے پیارے کلام تیرا  
تو نائبِ خدا ہے، محبوبِ کبریا ہے | ہے نلک میں خدا کے جاری نظام تیرا  
یہاں سے معلوم ہوا؛ کفارِ مکہ جو کلمہ نہیں پڑھتے تھے، یہ اُن کی اپنی باطنی خباثت کی وجہ سے تھا، ورنہ پیارے محبوبِ صَلَّي اللهُ عَلَيْهِ وَآلِهِ وَسَلَّمَ کی ذاتِ پاک میں نقص کا کروڑواں حصہ بھی یہ تلاش نہیں کر پائے تھے۔ اللہ پاک قرآنِ کریم میں فرماتا ہے:

لَا يَكِدُّ بُؤْنَكَ وَلَكِنَّ الظَّالِمِينَ بِآيَاتِ اللّٰهِ  
يَجْحَدُونَ ﴿٣٧﴾ (پارہ: 7، سورہ انعام: 33) | ظالم اللہ کی آیتوں کا انکار کرتے ہیں۔

پتا چلا؛ اللہ پاک نے اپنے محبوبِ صَلَّي اللهُ عَلَيْهِ وَآلِهِ وَسَلَّمَ کو بنایا ہی ایسا باکمال اور بے مثال ہے کہ آج تک کوئی بھی غیر مُسْلِمِ اَبْ صَلَّي اللهُ عَلَيْهِ وَآلِهِ وَسَلَّمَ کی ذات کو جھٹلانے کی ہمت نہیں کر پایا۔ چاہے وہ اہل کتاب ہوں یا مکے کے مشرک ہوں، سب ہی دل سے جانتے تھے کہ مُحَمَّدٌ صَلَّي اللهُ عَلَيْهِ وَآلِهِ وَسَلَّمَ سے بڑھ کر سچا اس دُنیا میں اُوْر کوئی نہیں ہے۔ ہاں! یہ کلمہ

نہیں پڑھتے تھے کیونکہ ان کے دلوں پر مہر لگ چکی تھی۔

اعلیٰ حضرت رحمۃ اللہ علیہ لکھتے ہیں نا:

وہ کمالِ حُسنِ حُضُور ہے کہ گمانِ نقص جہاں نہیں  
یہی پُھولِ خار سے دُور ہے، یہی شمع ہے کہ دُھواں نہیں (1)

**وضاحت:** یعنی پیارے آقا صَلَّی اللہُ عَلَیْہِ وَاٰلِہٖ وَسَلَّم کے حُسن و جمال کا کمال یہ ہے کہ اس میں کسی

قسم کی کمی ہونا تو دُور کی بات ہے کسی کمی کا گمان بھی موجود نہیں ہے۔ عموماً پھول کے ساتھ کانٹا بھی ہوتا ہے، شمع کے ساتھ دھواں بھی ہوتا ہے، لیکن آپ صَلَّی اللہُ عَلَیْہِ وَاٰلِہٖ وَسَلَّم باغِ رسالت کے ایسے پھول ہیں جس میں کوئی کانٹا نہیں ہے اور آپ ایسی شمع ہیں جس میں کوئی دھواں نہیں ہے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

(2): ہر نیکی برکت والی ہے

پیارے اسلامی بھائیو! اب اس واقعہ پر ایک اور پہلو سے غور فرمائیے! پہلے ذرا ماحول

پر نظر ڈالیے! مکہ پاک ہے، اپنے سگے رشتے داروں سے لے کر غیروں تک سب دشمن ہیں، اسلام کی مخالفت پر تلے ہوئے ہیں، اسلام کو اور مسلمانوں کو مٹانے کی بھرپور کوششیں کر رہے ہیں، ظلم و ستم کے پہاڑ توڑے جاتے ہیں، معاذ اللہ! پیارے آقا، مدنی آقا، ملی آقا، محبوب آقا، ہم بیکسوں کے داتا صَلَّی اللہُ عَلَیْہِ وَاٰلِہٖ وَسَلَّم کے خلاف آوازیں گسی جاتی ہیں، آپ صَلَّی اللہُ عَلَیْہِ وَاٰلِہٖ وَسَلَّم کو تکلیفیں پہنچائی جاتی ہیں۔ چند ایک کے سوا سب ہی

دُشمن ہیں۔ اس سب کے باوجود آپ صَلَّى اللهُ عَلَيْهِ وَآلِهِ وَسَلَّمَ رات کی تنہائیوں میں ان سب مشکلات سے توجُّہ ہٹا کر، اپنے رَبِّ کے حُضُورِ حاضر ہوتے ہیں اور گھر مبارک میں رات بھر تلاوتِ قرآن فرماتے ہیں۔

سُبْحَانَ اللهِ! کیا شان ہے میرے آقا صَلَّى اللهُ عَلَيْهِ وَآلِهِ وَسَلَّمَ کی...!! دوسری طرف ہم اپنا حال دیکھیں؛ ہم اگر تلاوت کریں، نمازیں پڑھیں، نیک کام کریں تو ہماری مخالفت نہیں کی جاتی، ہماری تو تعریفیں کی جاتی ہیں، لوگ نیک آدمی سمجھ کر عزت دیتے ہیں، دُعاؤں کے لیے کہتے ہیں، اس کے باوجود ہم نیکیوں کی طرف نہیں بڑھتے، ہم تلاوت نہیں کرتے، اللہ پاک ہمارے حال پر رحم فرمائے۔ اخلاص کی، نیکیوں کی توفیق عطا فرمائے، یاد رکھیے! نیکی اللہ پاک کا قُرب دلاتی ہے ❀ پاک دل بناتی ہے ❀ نیکی کی برکت سے مشکلات مُلتی ہیں ❀ آفتیں دُور ہوتی ہیں ❀ نیکی نزع میں آسانیاں دلانے والی ❀ قبر چکانے والی ❀ اور جنت میں پہنچانے والی ہے۔ لہذا ہمیں چاہیے کہ ہم نیک اَعْمَال کیا کریں ❀ نفل روزے رکھا کریں ❀ نمازیں پڑھا کریں ❀ تلاوت کیا کریں ❀ درود پاک کی کثرت کیا کریں اور بھی جو نیک اعمال ہیں، اپنا یا کریں، **اِنْ شَاءَ اللهُ الْكَرِيمِ!** برکتیں ہی برکتیں نصیب ہوں گی۔

امیر اہلسنت مولانا محمد الیاس عطار قادری دامت بَرَکَاتُہُمُ الْعَالِیَہ نے آسانی سے نیکیاں کمانے کا ایک نسخہ ہمیں دیا ہے: **نیک اَعْمَال**۔ یہ مختصر سا جیبی سا نثر رسالہ ہے، 72 نیک اعمال کے نام سے مکتبۃ المدینہ سے مل جاتا ہے۔ یہ حاصل کیجیے! پاس رکھیے! روزانہ اس کے خانے فِل کیا کیجیے! **اِنْ شَاءَ اللهُ الْكَرِيمِ!** نیک کام کرنا اور ان پر استقامت پانا نصیب ہو جائے گا۔

عمل کا ہو جذبہ عطا یا الہی! | گناہوں سے مجھ کو بچا یا الہی!

میں پانچوں نمازیں پڑھوں باجماعت دے شوقِ تلاوت دے ذوقِ عبادت ہو اخلاق اچھا ہو کردار ستھرا	ہو توفیق ایسی عطا یا الہی! رہوں باوضو میں سدا یا الہی! مجھے متقی تو بنا یا الہی! (1)
------------------------------------------------------------------------------------------------	--------------------------------------------------------------------------------------------

**گھر میں عبادت کیجیے!**

**پیارے اسلامی بھائیو!** ہمارے آقا و مولیٰ، مکی مدنی مصطفیٰ صلی اللہ علیہ وآلہ وسلم کا معمول مبارک تھا کہ فرائض، واجبات، نیکی کی دعوت اور دیگر عبادات وغیرہ جو مسجد میں کرتے، وہ تو کرتے ہی تھے، اس کے ساتھ ساتھ آپ صلی اللہ علیہ وآلہ وسلم گھر میں بھی خوب عبادت کیا کرتے تھے۔ مسلمانوں کی پیاری امی جان حضرت عائشہ صدیقہ رضی اللہ عنہا سے کسی نے پوچھا: محبوبِ ذیشان، مکی مدنی سلطان صلی اللہ علیہ وآلہ وسلم کا نوافل سے متعلق کیا معمول تھا؟ فرمایا: آپ صلی اللہ علیہ وآلہ وسلم ظہر سے پہلے 4 رکعتیں گھر میں ادا فرماتے، پھر مسجد میں تشریف لے جاتے، نمازِ ظہر باجماعت ادا فرماتے، پھر گھر تشریف لاتے اور دو رکعتیں ادا فرماتے۔ یونہی مغرب کی نماز باجماعت ادا فرماتے اور پھر گھر تشریف لاتے تو 2 رکعتیں ادا فرماتے، پھر عشا کی نماز مسجد میں ہوتی، اس کے بعد بھی گھر آ کر 2 رکعتیں ادا فرمایا کرتے تھے۔ (2)

صحابی رسول ہیں: حضرت عبد اللہ بن عباس رضی اللہ عنہما۔ آپ مسلمانوں کی امی جان حضرت میمونہ رضی اللہ عنہا کے بھانجے ہیں۔ آپ اُس وقت چھوٹی عمر کے تھے، فرماتے ہیں: ایک رات میں اپنی خالہ جان حضرت میمونہ رضی اللہ عنہا کے گھر ٹھہرا، اُس رات پیارے آقا صلی اللہ علیہ وآلہ وسلم نے عشا کی نماز پڑھی، پھر گھر تشریف لے آئے، گھر میں آپ صلی

① ... وسائل بخشش، صفحہ: 102-104 ملتقطاً۔

② ... مسلم، کتاب صلاة المسافرين وقصرها، باب جواز النافلة... الخ، صفحہ: 265، حدیث: 730۔

اللہ عَلَیْہِ وَاٰلِہٖ وَسَلَّم نے 4 رکعتیں ادا فرمائیں، پھر آرام فرمایا، پھر اُٹھے، (1) چہرہ پاک پر ہاتھ پھیرا، سورہ آل عمران کی آخری 10 آیات کی تلاوت کی، پھر وُضُو کیا اور نماز پڑھنے لگے، میں بھی وُضُو کر کے حاضر ہو گیا اور نماز پڑھنے لگا۔ آپ صَلَّى اللہ عَلَیْہِ وَاٰلِہٖ وَسَلَّم نے 2 رکعتیں، پھر 2، پھر 2، پھر 2، پھر 2 یعنی کل 12 رکعتیں ادا فرمائیں، پھر وُضُو ادا فرمائے، پھر آرام فرمائے، پھر فجر کی اذان کے بعد 2 رکعتیں (یعنی فجر کی سنتیں) ادا فرمائیں، پھر فجر کی نماز کے لیے تشریف لے گئے۔ (2)

**سُبْحٰنَ اللّٰہ!** یہ پیارے آقا صَلَّى اللّٰہ عَلَیْہِ وَاٰلِہٖ وَسَلَّم کا پیارا پیارا انداز ہے۔ ہمیں بھی چاہیے کہ یہ سنت بھی اپنالیں۔

آج گھر گھر پریشانیاں ہیں، معاشی تنگیاں ہیں، بھائی بھائی کا دشمن ہے ❀ چچا تایا کے ساتھ اچھی نہیں بنتی ❀ ماں باپ الگ پریشان ہیں ❀ اولاد ماں باپ سے الگ بد ظن ہے۔ یہ تقریباً گھر گھر کے مسائل ہیں، کوئی کوئی گھر ہو گا جو پریشانیوں سے بچا ہوا ہے۔ ان پریشانیوں کا آسان حل عرض کروں؟ ادائے مصطفیٰ صَلَّى اللّٰہ عَلَیْہِ وَاٰلِہٖ وَسَلَّم کو ادا کرتے ہوئے، اپنے گھروں میں عبادت کا ماحول بنا دیجیے! ❀ تہجد کا وقت ہو اور گھر میں چہل پہل ہو رہی ہو، کوئی وُضُو کر رہا ہے ❀ کوئی مصلاً بچھا رہا ہے ❀ کوئی امامہ شریف سجا رہا ہے ❀ کوئی تہجد کی نماز شروع کر چکا ہے ❀ کوئی تہجد پڑھ کر فارغ ہو گیا، اب تلاوت کر رہا ہے ❀ ایک کے ہاتھ میں تسبیح ہے، درود پاک کی کثرت ہو رہی ہے ❀ اسی طرح نمازوں کے اوقات میں چہل پہل ہو ❀ جو نہی اذان ہوئی، بس سب کام کاج چھوٹ گئے، سب نماز کی

①...بخاری، کتاب العلم، باب السمرنی العلم، صفحہ: 104، حدیث: 117۔

②...بخاری، کتاب الوضوء، باب قراءت القرآن... الخ، صفحہ: 121، حدیث: 183۔

تیار یوں میں لگے ہوئے ہیں ❁ گھر میں درودِ پاک پڑھنے کے لیے وقت مقرر ہو، سب گھر والے مل بیٹھ کر درودِ پاک پڑھیں ❁ تلاوت کا وقت مقرر ہو، سب مل بیٹھ کر تلاوت کریں ❁ نفل روزوں کے دن مقرر ہوں، ہو سکے تو سب گھر والے مثلاً پیر اور جمعرات کا روزہ رکھیں۔ یوں گھروں میں عبادت والا، نیکیوں والا ماحول بنا دیجیے! یقین مانے! صرف دُنیا ہی نہیں، اِنْ شَاءَ اللهُ الْكَرِيمُ! قبر بھی چمک جائے گی، آخرت بھی سنور جائے گی اور اللہ پاک بھی راضی ہو جائے گا۔

## اللہ پاک کے انعام یافتہ بندے

حضرت علی بن صالح اور حضرت حسن بن صالح رحمۃ اللہ علیہما دونوں بھائی تھے، ان کا گھر انہ تلاوتِ قرآن کا بہت شوقین تھا، ان کے ہاں روزانہ ایک ختم قرآن کیا جاتا تھا، انداز یہ تھا کہ یہ دونوں بھائی اور ان کی والدہ مل کر تلاوت کرتے، ایک تہائی (One Third) یعنی 10 پارے) قرآن پاک حضرت علی بن صالح رحمۃ اللہ علیہ تلاوت کرتے، ایک تہائی (One Third یعنی 10 پارے) ان کے بھائی حضرت حسن بن صالح رحمۃ اللہ علیہ تلاوت کرتے اور ایک تہائی قرآن کریم ان کی والدہ محترمہ تلاوت کیا کرتیں، یوں روزانہ رات کو ایک قرآن کریم مکمل ہو جاتا۔ کچھ عرصے بعد ان کی والدہ محترمہ کا انتقال ہو گیا، اب ایک فرد کم ہو گیا تھا، اس کے باوجود انہوں نے تلاوتِ قرآن میں کمی نہ آنے دی، دونوں بھائیوں نے مل کر والدہ محترمہ کی کمی پوری کی اور دونوں بھائیوں نے مل کر نصف نصف قرآن کریم پڑھنے کا معمول بنالیا، یوں روزانہ ختم قرآن کا سلسلہ جاری رہا۔ پھر کچھ عرصے بعد حضرت علی بن صالح رحمۃ اللہ علیہ کا بھی انتقال ہو گیا، اب حضرت حسن بن صالح رحمۃ اللہ علیہ

اکیلے رہ گئے مگر ان کے شوقِ تلاوت پر قربان! انہوں نے تلاوت میں کمی نہ آنے دی، اب حضرت حسن بن صالح رحمۃ اللہ علیہ اکیلے ہی اپنی والدہ اور بھائی کے حصے کی بھی تلاوت کرتے یعنی روزانہ اکیلے ہی پورا قرآن کریم ختم کیا کرتے تھے۔

حضرت علی بن صالح رحمۃ اللہ علیہ کے ایک قریبی شخص کا بیان ہے؛ جس رات حضرت علی بن صالح رحمۃ اللہ علیہ کا انتقال ہوا، میں ان کے پاس تھا، آپ نے مجھ سے پانی مانگا، میں اس وقت نماز پڑھ رہا تھا، لہذا فوراً پانی پیش نہ کر پایا، نماز سے فارغ ہو کر میں جلدی سے پانی لے کر حاضر ہوا تو حضرت علی بن صالح رحمۃ اللہ علیہ نے فرمایا: میں نے ابھی ابھی پانی پی لیا ہے۔ مجھے بڑی حیرانی ہوئی کہ میرے سوا یہاں کوئی نہیں ہے، پھر پانی کس نے پیش کیا؟ میں نے حضرت علی بن صالح رحمۃ اللہ علیہ سے اپنی اس حیرانی کا ذکر کیا تو فرمایا: اللہ پاک کی رحمت سے ابھی ابھی حضرت جبریل امین علیہ السلام نے مجھے پانی پلایا اور فرمایا: انبیاء صدیقین، شہد اور صالحین (یعنی نیک بندے) وہ لوگ ہیں، جن پر اللہ پاک نے انعام فرمایا، (اے علی بن صالح!) سنو...! تم، تمہارا بھائی اور تمہاری والدہ بھی انہی نیک لوگوں میں شامل ہیں، جن پر اللہ پاک کا انعام ہے۔

اس شخص کا کہنا ہے، یہ حضرت علی بن صالح رحمۃ اللہ علیہ کی آخری گفتگو تھی، اس کے ساتھ ہی آپ کی روح پرواز کر گئی۔<sup>(1)</sup> اللہ پاک کی ان پر رحمت ہو اور ان کے صدقے ہماری بے حساب بخشش ہو۔ آمین بجاہ خاتم النبیین صلی اللہ علیہ وآلہ وسلم۔

تلاوت کی توفیق دیدے الہی! | گناہوں کی جو دور دل سے سیاہی

①... صفحہ الصفوۃ، جزء: 3، جلد: 2، صفحہ: 100 و 101 بتعیر قلیل۔

**اے عاشقانِ رسول! سنا آپ نے! حضرت علی بن صالح رحمۃ اللہ علیہ آپ کے بھائی اور والدہ تلاوتِ قرآن کے کیسے شوقین تھے، ان کے گھر روزانہ ختم قرآن ہوا کرتا تھا، ان خوش بختوں کو شوقِ تلاوت کا کیسا پیارا انعام ملا؛ حضرت علی بن صالح رحمۃ اللہ علیہ کو وفات سے پہلے، دُنیا ہی میں فرشتوں کے سردار حضرت جبریل امین علیہ السلام کی زیارت نصیب ہوئی، حضرت جبریل امین علیہ السلام نے انہیں پانی بھی پلایا اور اللہ پاک کا نیک، انعام یافتہ بندہ ہونے کی بشارت بھی دی۔**

اب غور فرمائیے! ہمارے گھروں میں بھی ایسا ماحول بن جائے، چلو...!! ❀ ہم پورا قرآن روزانہ ختم نہ کر سکیں، کم از کم ایک ایک پارہ تو روزانہ تلاوت کریں، ایسا ہو جائے تو سوچئے! ہمارے گھروں کا ماحول کتنا پیارا اور پاکیزہ ہو جائے گا ❀ کتنا پیارا ماحول بنے گا اگر ہمارے گھر میں روزانہ سورہ ملک کی تلاوت ہوتی ہو، کبھی ابو، کبھی امی، کبھی بھائی، کبھی بہن، کبھی بیٹی تلاوت کرے، باقی بیٹھ کر سنیں۔ **سُبْحَانَ اللَّهِ! ❀** گھر میں درس کا سلسلہ ہو تو دینی ماحول بنتا چلا جائے گا۔

## گھر بھی ایک نعمت ہے

**پیارے اسلامی بھائیو!** ہمارا جو گھر ہے نا، یہ چاہے جیسا بھی ہے، عالیشان ہے یا جھونپڑی نما ہے، گھر اللہ پاک کی نعمت ہے۔ حضرت انس بن مالک رضی اللہ عنہ فرماتے ہیں، ہمارے پیارے آقا، مکی مدنی مصطفیٰ صلی اللہ علیہ وآلہ وسلم جب بستر پر تشریف لاتے تو کہتے:

**اَلْحَمْدُ لِلّٰهِ الَّذِيْ اٰطَعْنَا، وَسَقَانَا، وَكَفَانَا، وَآوَانَا فَاَنْتُمْ مِّنْ لَّا كَافِيْ لَهٗ، وَلَا مُؤْوِيْ**

**ترجمہ:** سب تعریفیں اللہ پاک کے لیے جس نے ہمیں کھلایا، پلایا، ہماری ضرورت پوری

فرمائی اور ہمیں ٹھکانا عطا فرمایا۔ کتنے ایسے ہیں، جن کے پاس بقدر کفایت اسباب نہیں ہیں، کتنے ایسے ہیں جن کا کوئی گھر نہیں ہے۔<sup>(1)</sup>

کتنی پیارا انداز ہے...!! آج کے اس ترقی یافتہ دور میں بھی کتنے لوگ فٹ پاتھ پر رات گزارتے ہیں، کتنے ایسے ہیں، جن کے پاس سر چھپانے کو جگہ نہیں ہے، ہمارے پاس گھر ہے، چاہے کرائے کا ہی سہی، موجود تو ہے۔

## گھروں میں سکون ہونا بھی نعمت ہے

اللہ پاک فرماتا ہے:

وَاللّٰهُ جَعَلَ لَكُمْ مِنْ بُيُوتِكُمْ سَكَنًا  
 مَرْجَمٌ كَثُرَ الْعِزْفَانُ: اور اللہ نے تمہارے گھروں  
 (پارہ: 14، سورہ نحل: 80) کو تمہاری رہائش بنایا۔

یہ بھی اللہ پاک کا کتنا بڑا احسان ہے کہ اُس نے ہمارے گھروں کو ہمارے لیے سکون کا ذریعہ بنایا ہے ❁ صرف چند سیکنڈز کا زلزلہ آجائے تو دل کانپ جاتا ہے، ہوش اڑ جاتے ہیں، چاہے انسان کتنی ہی خوشیوں میں ہو، سب خوشیاں ختم ہو جاتی ہیں، یہ زمین کانپ نہیں رہی، ہمارے گھر جہاں تھے، وہیں پر صحیح سلامت موجود ہیں، یہ سکون کا ذریعہ ہے ❁ تَصَوُّر کیجیے! کوئی ایک جنگلی جانور مثلاً شیر یا چیتا وغیرہ محلے میں آجائے، پورے محلے میں کیسا خوف پھیل جائے گا، باہر نکلنا ڈشوار ہو جائے گا، زندگی کے کتنے سارے معاملات ڈسٹرب ہو جائیں گے۔ غور فرمائیے! ان جنگلی جانوروں کو جنگل میں کس نے روکا ہوا ہے؟ ہزاروں قسم کے جانور، کیڑے مکوڑے، سانپ، بچھو اور نجانے کیسے کیسے زہریلے جانور دُنیا میں موجود ہیں، ان سب کا رخ اگر ہمارے رہائشی علاقوں کی طرف ہو جائے تو سوچیے! زندگی کتنی ڈشوار

① ... مسلم، کتاب الذکر والدعاء... الخ، باب التعوذ من شر... الخ، صفحہ: 1045، حدیث: 2715۔

ہو جائے گی، اللہ پاک نے ان سب کو ہمارے گھروں سے دُور رکھا ہوا ہے، یہ کتنا بڑا احسان ہے، کیسی عظیم نعمت ہے۔ اس گھر کا بھی تو ہمیں شکر کرنا ہے۔ وہ کیسے ادا کریں گے...؟ گھر میں نیکیوں والا ماحول بنا کر۔ حضرت عبد اللہ بن عمر رضی اللہ عنہما سے روایت ہے، رسولِ ذیشان، کمی مدنی سلطان صَلَّى اللهُ عَلَيْهِ وَآلِهِ وَسَلَّمَ نے فرمایا: **اجْعَلُوا فِي بُيُوتِكُمْ مِنْ صَلَاتِكُمْ، وَلَا تَتَّخِذُوا هَاقِبِيًّا** یعنی کچھ نماز گھر میں بھی پڑھا کرو! گھروں کو قبرستان نہ بنا دو...!! (1)

پتا چلا، گھر چاہے دُنیا کی خوشیوں سے بھرا ہوا ہو، مال و دولت کی کوئی کمی نہ ہو، روشنیوں سے جگمگا رہا ہو، بہت عالی شان ہو، اگر وہاں نماز نہیں پڑھی جاتی تو وہ قبرستان بلکہ اس سے بھی زیادہ ویران اور سُنسان ہے۔ اس لیے گھر میں نمازوں کا ماحول بنائیں، گھر کی خواتین کو نرمی سے، پیار کے ساتھ ترغیب دلائیں، انہیں نمازی بنائیں، خود بھی گھر میں نوافل وغیرہ کا سلسلہ کریں، **إِنْ شَاءَ اللهُ الْكَرِيمُ!** گھر میں نمازوں کا ماحول اگر بن گیا تو سمجھئے کہ دین کا ستون گھر میں لگ گیا۔ جی ہاں! حدیث پاک ہے: **الصَّلَاةُ عِمَادُ الدِّينِ** نماز دین کا ستون ہے۔ (2) **إِنْ شَاءَ اللهُ الْكَرِيمُ!** جب تک گھروں میں نمازوں کا ماحول رہے گا، اُس گھر میں دین قائم رہے گا۔

## گھر کی عزت کیجئے!

پیارے آقا صَلَّى اللهُ عَلَيْهِ وَآلِهِ وَسَلَّمَ نے فرمایا: **اَكْرِمُوا بُيُوتَكُمْ بِبَعْضِ صَلَاتِكُمْ** یعنی کچھ نمازوں کے ذریعے اپنے گھر کی عزت بڑھاؤ...!! (3) پتا چلا، ہم گھر میں نمازوں کا ماحول

①... بخاری، کتاب الصلاة، باب كراهية الصلاة في المقابر، صفحہ: 179، حدیث: 432۔

②... نوادر الاصول، الاصل التاسع والثلاثون والمائتان، فی خصائص النبی... الخ، صفحہ: 152۔

③... مصنف عبدالرزاق، کتاب الصلاة، باب اتخاذ الرجل فی... الخ، صفحہ: 299، حدیث: 1536۔

بنائیں گے تو اس سے گھر کی عزت میں اضافہ ہو گا، لوگ اس گھر کو عزت کی نگاہ سے دیکھا کریں گے، واقعی ایسا ہے، اس کا اگر تجربہ کرنا چاہتے ہوں تو آپ کے محلے میں آپ کے امام صاحب کے گھر کی کتنی عزت ہے، اس پر غور کر لیجیے! عموماً لوگ امام صاحب کے گھر کو عزت کی نگاہ سے دیکھتے ہیں، لوگوں کا ذہن بنا ہوتا ہے کہ اس گھر میں نیکیاں ہوتی ہیں، بچہ بیمار ہو جائے تو لوگ دم کروانے کے لیے امام صاحب کے پاس لاتے ہیں، گھر میں پریشانی ہو جائے تو امام صاحب کا رخ کیا جاتا ہے، اس کے پیچھے راز کیا ہے؟ امام صاحب کے گھر میں نمازوں کا ماحول ہوتا ہے، معاشرے میں اس گھر کی عزت ہے۔

## گھر میں کونسی نمازیں پڑھیں...؟

**بخاری شریف** کی حدیث ہے، فرمایا: **فَإِنَّ خَيْرَ صَلَاةٍ تُصَلَّى فِي بَيْتِهِ إِلَّا الصَّلَاةَ الْكُتُوبَةَ**

بیشک آدمی کی بہترین نماز وہ ہے، جو گھر میں پڑھی جائے مگر فرض نماز۔<sup>(1)</sup>

پتا چلا؛ فرض نماز جو ہے، یہ تو ہم مردوں نے مسجد میں باجماعت ہی ادا کرنی ہے، یہ واجب ہے۔<sup>(2)</sup> اسی طرح محتاط طریقہ یہ ہے کہ سنت رکعتیں بھی مسجد ہی میں ادا کی جائیں۔ باقی جو نوافل ہیں؛ مثلاً ✽ تہجد ✽ آذائین ✽ رات اور دن کے نوافل وغیرہ یہ گھر میں پڑھے جائیں، **إِنْ شَاءَ اللَّهُ الْكَرِيمُ!** گھر میں نمازوں کا ماحول بنے گا۔

## گھروں میں ذکر اللہ کیجیے!

**ابوداؤد شریف کی روایت ہے،** ایک مرتبہ پیارے آقا، مکی مدنی مصطفیٰ صلی اللہ علیہ وآلہ

①... بخاری، کتاب الادب، باب ماجوز من الغضب... الخ، صفحہ: 1518، حدیث: 6113-

②... فتاویٰ رضویہ، جلد: 7، صفحہ: 194-

وَعَلَّمَ قَبِيلَهُ بَنُو أَشْهَلٍ فِي تَشْرِيفِ لَعْنَتِهِ، وَهِيَ نَمَازُ مَغْرِبٍ بِاجْمَاعَتِ مَسْجِدٍ فِي أَدَاكِي كُنِيَ، نَمَازُ  
كَعْدِ لَوْكٍ وَهِيَ بِيْطُحٌ كَرَسَبِجٌ كَرْنَةُ لَكَّ - آپ صَلَّى اللهُ عَلَيْهِ وَآلِهِ وَسَلَّمَ نَے فرمایا: هَذِهِ صَلَاةُ  
الْبَيْتِ یعنی یہ تسبیح گھر کی نماز ہے۔ (1) یعنی انہیں چاہیے کہ تسبیح وغیرہ گھر جا کر پڑھا کریں۔  
پتا چلا؛ گھر میں ذکر اذکار کا بھی ماحول بنانا چاہیے۔ ایک حدیث پاک میں ہے:

مَثَلُ الْبَيْتِ الَّذِي يُذَكَّرُ اللهُ فِيهِ وَالْبَيْتِ الَّذِي لَا يُذَكَّرُ اللهُ فِيهِ

مَثَلُ الْحَيِّ وَالْبَيْتِ

**ترجمہ:** وہ گھر جس میں اللہ پاک کا ذکر ہوتا ہے اور وہ گھر جس میں اللہ پاک کا ذکر نہیں  
ہوتا، ان کی مثال زندہ اور مردہ جیسی ہے۔ (2)

یعنی جہاں ذکر ہوتا ہے، وہ گھر زندہ ہے، جہاں ذکر نہیں ہوتا، وہ گھر مردہ ہے۔ لہذا گھر  
میں ذکر اللہ کا بھی ماحول بنانا چاہیے۔ جیسے بھی آسانی ہو، گھر میں کچھ نہ کچھ ذکر کی عادت بنانی  
چاہیے، ایک صورت یہ بھی ہو سکتی ہے کہ ہفتے میں ایک دن مقرر کر لیا جائے، مثلاً ﴿جمعہ﴾  
کے دن جمعہ کی نماز کے بعد یا نماز عصر تا نماز مغرب صرف اپنے گھر کے ہی افراد شرعی  
پر دے کا لحاظ رکھتے ہوئے مل بیٹھ کر مختصر سی محفل ذکر و درود رکھ لیں، اس میں تلاوت بھی  
ہو سکتی ہے، سب مل بیٹھ کر تلاوت کریں، اللہ پاک کے پاکیزہ ناموں کا ذکر ہو، درود پاک پڑھا  
جائے، پھر دُعا ہو جائے ﴿اسی طرح گیارہویں شریف کا اہتمام کیا جائے، ہر مہینے  
گیارہویں شریف کے موقع پر گھر میں مختصر سی محفل ہو جایا کرے، گھر کے ہی سب افراد  
ہوں، ذکر اذکار ہو، درود پاک پڑھیں، تلاوت کریں، اس سب کا ثواب غوث پاک رحمۃ اللہ

①... ابو داؤد، کتاب الصلاة، باب رکعتی المغرب... الخ، صفحہ: 213، حدیث: 1300۔

②... مسلم، کتاب صلاة المسافرين و قصرها، باب استقباب صلاة النافلة... الخ، صفحہ: 282، حدیث: 779۔

علیہ کی نذر کر دیا جائے ﴿ اسی طرح دیگر صحابہ کرام رضی اللہ عنہم، اولیا اور بزرگان دین رحمۃ اللہ علیہم کے بھی ایام گھر میں منائیں۔ **اِنْ شَاءَ اللّٰهُ الْکَرِیْمُ!** گھر میں بہترین روحانیت والا ماحول بن جائے گا۔

## گھریلو زندگی کی چند سنتیں و آداب

**پیارے اسلامی بھائیو!** ہمارے گھروں کا ماحول درست ہو جائے، گھر میں امن ہو، سکون ہو، چین ہو، گھر پہنچ کر دماغ الجھنے کی بجائے تھکن اترنے لگ جائے، اس کے لیے گھر کے اندر رہنے سے متعلق جو آداب اور سنتیں پیارے آقا، مکی مدنی مصطفیٰ صلی اللہ علیہ وآلہ وسلم کی سیرت پاک سے ہمیں سیکھنے کو ملتی ہیں، انہیں اپنانے کی نیت کیجیے! بیشک سنت ہی میں عظمت ہے، ہماری ترقی سنت ہی سے وابستہ ہے۔ آئیے! گھریلو زندگی کے تعلق سے چند آداب اور سنتیں عرض کرتا ہوں:

## گھر میں آتے جاتے سلام کیجیے!

**حدیث پاک میں ہے:** جب تم گھر میں آؤ تو گھر والوں کو سلام کرو اور جاؤ تو سلام کر کے جاؤ۔<sup>(1)</sup>

سیکھنے کی بات ہے، ہمارے ہاں جو مذہبی ذہن رکھنے والے لوگ ہوتے ہیں، ان کو بھی دیکھا جاتا ہے کہ گھر میں جاتے ہوئے تو سلام کر لیتے ہیں، گھر سے نکلتے ہوئے نہیں کرتے، یاد رکھیے! جس طرح گھر میں داخل ہو کر سلام کرنا ہے، یونہی گھر سے نکلتے وقت بھی سلام کرنا ہوتا ہے۔

①... شعب الایمان، باب فی مقاربتہ... الخ، فصل فی السلام... الخ، جلد: 6، صفحہ: 448، حدیث: 8845۔

## امی جان کو سلام کرتے

مشہور صحابی رسول ہیں: حضرت ابو ہریرہ رضی اللہ عنہ۔ آپ کا معمول مبارک تھا کہ جب گھر میں داخل ہوتے یا جب گھر سے باہر جانے لگتے تو دروازے کے پاس کھڑے ہو جاتے، کہتے: امی جان...!! **السَّلَامُ عَلَيْكَ وَرَحْمَةُ اللَّهِ وَبَرَكَاتُهُ**۔ آپ کی امی جان کہتیں: بیٹا...!! **وَعَلَيْكَ وَرَحْمَةُ اللَّهِ وَبَرَكَاتُهُ**۔ پھر آپ کہتے: **رَحِمَكَ اللَّهُ كَمَا رَبَّيْتَنِي صَغِيرًا** امی جان! اللہ پاک آپ پر رحم فرمائے، آپ نے بچپن میں میری خوب دیکھ بھال فرمائی۔ امی جان فرماتیں: **رَحِمَكَ اللَّهُ كَمَا بَرَّزْتَنِي كَبِيرًا** اللہ پاک تجھ پر بھی رحم فرمائے، تم نے بڑھاپے میں مجھ سے بہت اچھا سلوک کیا۔<sup>(1)</sup>

کتنی پیارا انداز ہے۔ کاش! ہم بھی اپنانے میں کامیاب ہو جائیں۔

## اللہ پاک کا نام لیجیے!

**حدیث شریف میں ہے:** جب آدمی گھر میں داخل ہوتے وقت اور کھانا کھاتے وقت اللہ پاک کا ذکر کرتا ہے تو شیطان کہتا ہے: آج یہاں نہ تمہاری رات گزر سکتی ہے، نہ تمہیں کھانا مل سکتا ہے۔ جب انسان گھر میں اللہ پاک کا نام لیے بغیر داخل ہوتا ہے تو شیطان کہتا ہے: **آج کی رات یہیں گزرے گی**۔ پھر جب کھانے کے وقت اللہ پاک کا نام نہیں لیتا تو وہ کہتا ہے: **تمہیں ٹھکانہ بھی مل گیا اور کھانا بھی مل گیا**۔<sup>(2)</sup>

پتا چلا؛ گھر میں داخل ہوتے وقت اللہ پاک کا نام بھی لینا چاہیے، مثلاً گھر میں داخل ہوتے وقت **بِسْمِ اللَّهِ** پڑھ لیجیے! **إِنْ شَاءَ اللَّهُ الْكَرِيمِ!** شیطان سے حفاظت رہے گی۔

①... الادب المفرد، باب جزاء الوالدین، صفحہ: 17، حدیث: 14۔

②... مسلم، کتاب الاثریۃ، باب آداب الطعام... الخ، صفحہ: 803، حدیث: 2018۔

مشہور مفسر قرآن مفتی احمد یار خان نعیمی رحمۃ اللہ علیہ لکھتے ہیں: بعض بزرگوں کو دیکھا گیا ہے کہ دن کی ابتدا میں جب پہلی بار گھر میں داخل ہوتے تو بِسْمِ اللہ اور سورہٴ اخلاص پڑھ لیتے، اس سے گھر میں اتفاق بھی رہتا ہے اور رزق میں برکت بھی ہوتی ہے۔<sup>(1)</sup>

## سب سے پہلے مسواک کرتے

مسلمانوں کی پیاری امی جان حضرت عائشہ صدیقہ طیبہ طاہرہ رضی اللہ عنہا سے پوچھا گیا: پیارے آقا، مکی مدنی مصطفیٰ صلی اللہ علیہ وآلہ وسلم جب گھر تشریف لاتے تو سب سے پہلا کام کیا کرتے تھے؟ فرمایا: **كَانَ إِذَا دَخَلَ بَيْتَهُ بَدَأَ بِالسَّوَاكِ** یعنی آپ صلی اللہ علیہ وآلہ وسلم گھریلو معاملات کی ابتدا مسواک سے کیا کرتے تھے۔<sup>(2)</sup>

سُبْحَانَ اللَّهِ! پتا چلا! پیارے آقا صلی اللہ علیہ وآلہ وسلم کو مسواک بہت پسند تھی، آپ صلی اللہ علیہ وآلہ وسلم رات کو جب آرام فرماتے تو سرہانے مسواک رکھتے تھے، رات کو جب عبادت کے لیے اُٹھتے تو پہلے مسواک کرتے تھے۔ **الْحَمْدُ لِلَّهِ! مسواک بہت پیاری سنت ہے۔** افسوس! اب یہ سنت بھی مٹی جا رہی ہے۔ **الْحَمْدُ لِلَّهِ! دعوتِ اسلامی نے اس سنت کو زندہ کرنے پر بھی زور دیا ہے اور دے رہی ہے۔** آپ بھی دعوتِ اسلامی کا ساتھ دیجیے! **مسواک کی سنت کو زندہ فرمائیے! یہ کیسے ہو گا...؟ کم از کم خود مسواک کی سچی عادت بنا لیجیے! ہو سکے تو سینے پر مسواک کے لیے الگ جیب بنوائیے، اس آلہ ادائے سنت کو ہر وقت سینے سے لگا کر رکھنے کی عادت بنائیے! اس کے ساتھ ساتھ ہو سکے تو اپنے جاننے، ماننے والوں کو بھی اس کی ترغیب دلائیے! **إِنْ شَاءَ اللَّهُ الْكَرِيمُ!** بہت برکتیں ملیں گی۔**

① ...مرآة المناجیح، جلد: 6، صفحہ: 9۔

② ...مسلم، کتاب الطہارۃ، باب السواک، صفحہ: 114، حدیث: 253۔

امیر اہلسنت مولانا محمد الیاس عطار قادری دامت برکاتہم العالیہ کا رسالہ ہے: **مسواک شریف کے فضائل**۔ یہ اگر پڑھ لیں گے تو مزے کو مزہ آجائے گا، **إِنْ شَاءَ اللَّهُ الْكَرِيم!** مسواک کرنے کا ذہن بن جائے گا۔

## گھریلو زندگی کے چند آداب

گھر میں دینی اور اسلامی ماحول بنانا ہے، اس کے لیے چند آداب عرض کرتا ہوں:

(1): والدہ یا والد صاحب کو آتے دیکھ کر تعظیماً کھڑے ہو جائیے (2): دن میں کم از کم ایک بار والد صاحب کے ہاتھ اور والدہ کے پاؤں چوما کیجیے! (3): والدین کے سامنے آواز دھیمی رکھئے، ان سے آنکھیں ہرگز نہ ملائیے، نیچی نگاہیں رکھ کر ہی بات چیت کیجیے (4): ان کا سونپا ہو اور وہ کام جو خلاف شرع نہ ہو، فوراً کر ڈالیں (5): سنجیدگی اپنائیے۔ گھر میں ٹوٹکار، اُبے تَبے اور مذاق مسخری کرنے، بات بات پر غصہ ہو جانے، کھانے میں عیب نکالنے، چھوٹے بھائی بہنوں کو جھاڑنے، مارنے، گھر کے بڑوں سے اُلجھنے، بحثیں کرتے رہنے کی اگر آپ کی عادتیں ہوں تو اپنا رویہ یکسر تبدیل کر دیجئے، ہر ایک سے مُعافی تلافی کر لیجیے (6): گھر میں اور باہر ہر جگہ آپ سنجیدہ ہو جائیں گے تو ان شاء اللہ انکریم! گھر کے اندر بھی ضرور اس کی برکتیں ظاہر ہوں گی (7): ماں بلکہ بچوں کی امی ہو تو اُسے اور گھر کے ایک دن کے بچے کو بھی آپ کہہ کر ہی مخاطب ہوں (8): اپنے محلے کی مسجد میں عشا کی جماعت کے وقت سے لے کر دو گھنٹے کے اندر اندر سو جائیے (9): گھر کے افراد میں اگر نمازوں کی سستی، بے پردگی، فلموں ڈراموں اور گانے باجوں کا سلسلہ ہو اور آپ اگر سرپرست نہیں ہیں، ظن غالب ہے کہ آپ کی نہیں سنی جائے گی تو بار بار ٹوکنے کے بجائے، سب کو نرمی کے ساتھ

سمجھائیے! گھر میں مدنی چینل چلوادیکجئے! **إِنْ شَاءَ اللَّهُ الْكَرِيمُ!** گھر میں دینی ماحول بن جائے گا **(10):** گھر میں کتنی ہی ڈانٹ بلکہ مار بھی پڑے، صبر صبر اور صبر کیجیے۔ اگر آپ زبان چلائیں گے تو دینی ماحول بننے کی کوئی اُمید نہیں بلکہ مزید بگاڑ پیدا ہو سکتا ہے کہ بے جا سختی کرنے سے بسا اوقات شیطان لوگوں کو ضدی بنا دیتا ہے **(11):** اپنے گھر والوں کی دنیا و آخرت کی بہتری کے لیے دل سوزی کے ساتھ دعا بھی کرتے رہئے کہ فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ہے: **الدُّعَاءُ سِلَاحُ الْمُؤْمِنِ** یعنی دُعا مومِن کا ہتھیار ہے۔ **(12): مسأَلُ القرآن** صفحہ 290 پر ہے: ہر نماز کے بعد یہ دُعا اول و آخر دُرود شریف کے ساتھ ایک بار پڑھ لیجیے، **إِنْ شَاءَ اللَّهُ الْكَرِيمُ!** بال بچے سنتوں کے پابند بنیں گے اور گھر میں دینی ماحول قائم ہو گا۔ (دعا یہ ہے:)

(اللَّهُمَّ) رَبَّنَا هَبْ لَنَا مِنْ أَزْوَاجِنَا وَذُرِّيَّتِنَا قُرَّةَ أَعْيُنٍ وَاجْعَلْنَا لِلْمُتَّقِينَ إِمَامًا ﴿٧٤﴾

(پارہ: 19، الفرقان: 74)

مکتبۃ المدینہ سے ایک چھوٹا رسالہ ملتا ہے: **72 نیک اعمال**، یہ حاصل کیجیے! خود بھی اس کے مطابق عمل کیجیے! اور گھر میں بھی جہاں تک ممکن ہو، اسے نافذ کیجیے! **إِنْ شَاءَ اللَّهُ الْكَرِيمُ!** گھر کا ماحول بہترین ہو جائے گا۔

پابندی سے ہر ماہ کم از کم 3 دن کے قافلے میں عاشقانِ رسول کے ساتھ سنتوں بھرا سفر کر کے گھر والوں کے لیے بھی دُعا کیجیے۔ قافلے میں سفر کی برکت سے بھی گھروں میں دینی ماحول بننے کی مدنی بہاریں سننے کو ملتی ہیں۔

## گھر دَرَس کی ترکیب کیجیے!

گھر کا ماحول بہتر کرنے، اسلامی ماحول بنانے کا ایک بہترین ذریعہ یہ ہے کہ گھر میں فیضانِ سنت کا دَرَس دینے کی عادت بنا لیجیے!

**پیارے اسلامی بھائیو!** آگولہ (مہاراشٹر، ہند) کے ایک اسلامی بھائی نے کچھ اس طرح کا بیان دیا کہ برے لوگوں کیساتھ تعلقات کے سبب ہمارا گھر بد عملی کے ساتھ ساتھ بد عقیدگی میں مبتلا ہو گیا تھا، اسی دوران میرا 17 سالہ چھوٹا بھائی جو کہ دعوتِ اسلامی کے دینی ماحول سے وابستہ ہو چکا تھا، وہ گھر میں سب کو اکٹھا کر کے **فیضانِ سنت** کا درس دیا کرتا تھا۔ اس میں نہیں بیٹھتا تھا، ایک دن میں قریب ہو کر بیٹھ گیا کہ سنوں تو سہی یہ درس میں کیا بتاتا ہے، سنا تو بہت اچھا لگا، لہذا میں روزانہ **گھر دَرَس** میں شریک ہونے لگا۔ رفتہ رفتہ میرے دل کی سیاہی دور ہونے لگی، الحمد للہ! گھر میں ہونے والے اس دَرَس کی برکت سے ہمارے گھر میں دینی ماحول بنا اور اللہ پاک کے فضل سے بد عقیدگی سے بھی نجات مل گئی۔<sup>(1)</sup>

بڑی صحبتوں سے کنارہ کشی کر	اور اچھوں کے پاس آ کے پادینی ماحول
تمہیں لطف آ جائیگا زندگی کا	قریب آ کے دیکھو ذرا دینی ماحول

صَلُّوْا عَلَی الْحَبِیْب! صَلَّی اللہُ عَلَی مُحَمَّد

**پیارے اسلامی بھائیو!** آپ بھی گھر میں دَرَس دینے کی عادت بنائیے! الحمد للہ! **دَرَس**

دینا ذیلی حلقے کے 12 دینی کاموں میں سے ایک کام ہے۔ اللہ پاک نے ہم مسلمانوں کو حکم دیا:

قُوْا اَنْفُسَكُمْ وَاَهْلِيْكُمْ تَامِرًا | تَرْجَمَہ کثر العزفان: اپنی جانوں اور اپنے گھر

①... دعوتِ اسلامی کی مدنی بہاریں (حصہ اول)، صفحہ: 99۔

(پارہ: 28، سورہ تحریم: 6) | والوں کو اس آگ سے بچاؤ!

یعنی اے مسلمانو! خود بھی دینی باتیں سیکھو اور اپنے گھر والوں کو بھی سکھاؤ! تاکہ جہنم سے بچ سکو...!! (4)

آج کل گھر گھر لڑائی، جھگڑے، پریشانیاں عام ہیں، اس کا بہترین حل ہے: گھر میں دَرَس دیتے! **إِنْ شَاءَ اللَّهُ الْكَرِيمُ!** گھر میں دینی ماحول بنے گا **إِنَّمَا خَانَهُ دِينِي** باتیں سیکھیں گے تو نیک اعمال کا ذہن بنے گا **جھوٹے باادب اور بڑے شفیق بنیں گے** غیبت، چغلی اور اس جیسے کئی گناہوں سے بچنے کی سوچ ملے گی **عشقِ رسول، فکرِ آخرت اور خوفِ خدا نصیب ہو گا** عقائد و اعمال کی اصلاح ہوگی اور **إِنْ شَاءَ اللَّهُ الْكَرِيمُ!** گھر میں سکون ہو گا **اللہ پاک کی رحمتیں بھی اتریں گی** اور اللہ پاک نے چاہا تو گھر بھر کا بھلا ہو جائے گا۔

**واقعہ:** ایک اسلامی بھائی بتاتے ہیں: ان کے گھر میں بد عملی اور بد عقیدگی کے ڈیرے تھے، پھر انہوں نے گھر میں دَرَس دینا شروع کیا، **الْحَمْدُ لِلَّهِ!** 7 منٹ کا دَرَس استقامت سے دیتے رہنے کی برکت یہ ہوئی کہ سب گھر والے نیک نمازی اور عاشقِ رسول بن گئے۔

آپ بھی اپنے گھر میں دَرَس دیا کیجیے! کوئی مشکل کام نہیں ہے، شیخ طریقت، امیر اہلسنت و اہل بیت کا ٹیم العالیہ کی کتابیں بہت آسان ہوتی ہیں، کوئی کتاب مثلاً **فیضانِ سنت** خرید لیجیے! چاہیں تو دعوتِ اسلامی کی ویب سائٹ [www.dawateislami.net](http://www.dawateislami.net) سے ڈاؤنلوڈ کر لیجیے! چاہے موبائل ہی میں رکھ لیجیے! روزانہ صرف 7 منٹ کے لیے جو لکھا ہے، وہ پڑھ کر سننا دیجیے! سنجیدگی اور استقامت سے دَرَس دیا کریں گے تو ان شاء اللہ الْكَرِيمُ! خوب بہاریں دیکھنے کو ملیں گی۔

صَلُّوا عَلَى الْحَبِيبِ! صَلِّ اللَّهُ عَلَى مُحَمَّدٍ

1... تفسیرِ قشیری، پارہ: 28، سورہ تحریم، تحت الآیۃ: 6، جلد: 3، صفحہ: 334۔

## الْقُرْآنُ الْكَرِيمِ موبائل ایپلی کیشن

**اے عاشقانِ رسول!** آج ٹیکنالوجی کا دور ہے۔ الحمد للہ! عاشقانِ رسول کی دینی تنظیم دعوتِ اسلامی جدید ٹیکنالوجی کے ذریعے بھی علمِ دین کا فیضان عام کرنے کی کوشش کر رہی ہے۔ دعوتِ اسلامی کے **I.T** ڈیپارٹمنٹ کی طرف سے ایک موبائل ایپلی کیشن جاری کی گئی ہے، جس کا نام ہے: **Al Quran ul kareem** (القرآن الکریم)۔ اس موبائل ایپلی کیشن میں **مکمل قرآن پاک پڑھنے** اور مختلف قاریوں کی آواز میں قرآن کریم سننے کی سہولت موجود ہے **اس کے ساتھ ساتھ کسی مخصوص سورت یا آیت کو Bookmark بھی کیا جاسکتا ہے** یعنی بار بار پڑھنے والی سورت یا آیت کو **Bookmark** کی بدولت باسانی پڑھا جاسکتا ہے۔

الحمد للہ! اب تک تقریباً 10 لاکھ سے زائد افراد اس ایپلی کیشن کو ڈاؤن لوڈ کر چکے ہیں۔ آپ بھی یہ ایپلی کیشن اپنے موبائل میں انسٹال کر لیجیے، خود بھی فائدہ اٹھائیے اور دوسروں کو بھی اس کی ترغیب دلائیے۔

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

## چند ضروری اعلانات

**ہر ہفتے امیر اہلسنت مولانا محمد الیاس قادری دامت بركاٹھم العالیہ مدنی چینل پر لایو ہفتہ وار مدنی مذاکرہ فرماتے ہیں، آنے والے ہفتے کو بھی مدنی چینل پر رات 8 بج کر 45 منٹ پر ان شاء اللہ الکریم! ہفتہ وار مدنی مذاکرہ ہوگا **ربیع الآخر شریف** کی بھی آمد آمد ہے، ان شاء اللہ الکریم! 23 ستمبر بروز منگل سے 11 ویں رات تک روزانہ مدنی مذاکروں کا سلسلہ ہو کرے گا۔ جس میں شیخ طریقت، امیر اہلسنت مولانا الیاس عطار قادری دامت بركاٹھم العالیہ**

سوالات کے جوابات بھی عنایت فرمائیں گے۔ تمام ذمہ داران و عاشقانِ رسول اس مدنی مذاکرے میں خود بھی شرکت فرمائیں اور دوسروں کو بھی اس کی دعوت دیں ❀ شیخ طریقت، امیر اہلسنت دامت برکاتہم العالیہ یا خلیفہ امیر اہلسنت دامت برکاتہم العالیہ ہر ہفتے ایک دینی رسالہ پڑھنے یا سننے کی ترغیب ارشاد فرماتے ہیں، آنے والے ہفتے کے مدنی مذاکرے میں رسالہ **سورج اور چاند گرہن** کا اعلان کیا جائے گا۔ یہ رسالہ خود بھی پڑھیے! دوسروں کو بھی ترغیب دلائیے اور جو سوشل میڈیا مثلاً واٹس ایپ وغیرہ استعمال کرتے ہیں، رضائے الہی اور ثواب کے لیے یہ رسالہ دوسروں کو بھی شیئر (Share) کیجیے! ❀ مکتبہ المدینہ کی جانب سے پیش کی جارہی ہے اپنے موضوع کے لحاظ سے انتہائی اہم اور معلوماتی کتاب؛ **وقف کے شرعی مسائل**۔ جس میں آپ جان سکیں گے کہ ❀ وقف کسے کہتے ہیں ❀ کونسی چیز وقف کرنا افضل ہے ❀ کونسی چیز وقف ہو سکتی ہے کونسی نہیں ❀ اور **وقف سے متعلقہ دیگر شرعی احکام**۔ یہ کتاب مکتبہ المدینہ کی کسی بھی شاخ سے **350 روپے** میں قیمتاً طلب فرمائیں، خود بھی مطالعہ کیجیے! دوسروں کو بھی اس کی دعوت دیجیے!

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

محفل بغداد

پیارے اسلامی بھائیو! **إِنْ شَاءَ اللّٰهُ الْکَرِیْم!** 21 ستمبر 2025 بروز اتوار، رات قریباً 9 بجے فیضانِ مدینہ کراچی میں محفل بغداد ہوگی، یہ محفل پاک مدنی چینل پر لائیو دکھائی جائے گی۔ امیر اہلسنت مولانا محمد الیاس عطار قادری دامت برکاتہم العالیہ بھی محفل پاک میں تشریف فرما ہوں گے۔ تمام **ماشتقانِ غوثِ اعظم** اس محفل پاک میں شرکت فرمائیں اور

دوسروں کو بھی اس کی دعوت دیں۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّى اللَّهُ عَلَيْهِ وَآلِهِ وَسَلَّمَ نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ یعنی جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔<sup>(1)</sup>

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا  
وعدے کی پابندی سنت ہے

**2 فریمن مصطفیٰ صَلَّى اللَّهُ عَلَيْهِ وَآلِهِ وَسَلَّمَ (1):** جو وعدہ پورا نہیں کرتا، اُس کا کوئی ایمان نہیں۔<sup>(2)</sup> جو مسلمان اپنے بھائی سے وعدہ خلافی کرے اس پر اللہ پاک اور فرشتوں اور تمام انسانوں کی لعنت ہے۔<sup>(3)</sup>

**اے عاشقانِ رسول!** وعدہ پورا کرنا سنتِ مصطفیٰ بلکہ سنتِ انبیاء ہے ﷺ ہمارے آقا صَلَّى اللَّهُ عَلَيْهِ وَآلِهِ وَسَلَّمَ وعدے کے بہت پکے تھے اور ﷺ وعدہ توڑنے کو بہت ناپسند فرماتے تھے ﷺ اعلانِ نبوت سے پہلے ایک مرتبہ ایک شخص نے آپ سے عرض کیا: آپ ٹھہریے! میں ابھی آتا ہوں، وہ شخص چلا گیا مگر واپس آنا بھول گیا، 3 دن کے بعد اُسے دوبارہ یاد آیا، جب

①... تاریخِ مدینہ دمشق، جلد: 9، صفحہ: 343۔

②... مصنف ابنِ ابی شیبہ، کتاب الایمان، جلد: 7، صفحہ: 223۔

③... بخاری، کتاب الجزیہ، باب اثم من عاهد ثم غدر، صفحہ: 815، حدیث: 3179۔

یہ اسی جگہ پہنچا تو یہ دیکھ کر حیران رہ گیا کہ آپ صَلَّى اللهُ عَلَيْهِ وَآلِهِ وَسَلَّمَ 3 دن گزرنے کے باوجود وہیں تشریف فرما تھے اور **مَا شَاءَ اللهُ!** شفقت و رحمت اور حُسنِ اخلاق دیکھئے! آپ صَلَّى اللهُ عَلَيْهِ وَآلِهِ وَسَلَّمَ نے اُسے ڈانٹا نہیں اور نہ ہی جلال فرمایا، بس اتنا فرمایا: اے شخص! تو نے مجھے مشقت میں ڈال دیا۔ (1) اللہ پاک ہمیں بھی صُنّتِ سرکار صَلَّى اللهُ عَلَيْهِ وَآلِهِ وَسَلَّمَ پر عمل کرتے ہوئے وعدے پورے کرنے والا بنائے۔ آمین بِجَاهِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

مختلف سنتیں سیکھنے کے لیے مکتبۃ المدینہ کی **بہارِ شریعت** جلد: 3 سے حصہ 16 اور شیخ طریقت، امیر اہلسنت مولانا الیاس قادری دامت بَرَکَاتُہُمُ الْعَالِیَہ کا 916 صفحات کا رسالہ **550 سنتیں اور آداب** خرید فرمائیے اور پڑھئے۔ سنتیں سیکھنے کا ایک ذریعہ دعوتِ اسلامی کے

قافلوں میں عاشقانِ رسول کے ساتھ سنتوں بھر سفر بھی ہے

سنتیں سیکھنے تین دن کے لیے | ہر مہینے چلیں، قافلے میں چلو

اللہ پاک ہمیں عمل کی توفیق عطا فرمائے۔ آمین بِجَاهِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

## دعوتِ اسلامی کے ہفتہ وار اجتماع میں پڑھے جانے والے 6 دُرُودِ پاک، 2 دعائیں اور 2 احادیث

### ﴿1﴾ شبِ جمعہ کا دُرُود

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرُودِ پاک پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اُسے قبر میں اپنے رَحمت بھرے ہاتھوں سے اُتار رہے ہیں۔<sup>(1)</sup> آئیے! مل کر یہ دُرُودِ پاک پڑھتے ہیں:

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدِنِ النَّبِيِّ الْاُمِّيِّ الْحَبِيْبِ  
الْعَالِي الْقَدْرِ الْعَظِيْمِ الْجَاهِ وَعَلٰی اٰلِہٖ وَصَحْبِہٖ وَسَلِّمْ

### ﴿2﴾ تمام گناہ مُعاف

حضرت اُنس رضی اللہ عنہ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص یہ دُرُودِ پاک پڑھے، اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے، اُس کے گناہ مُعاف کر دیئے جائیں گے۔<sup>(2)</sup> آئیے! مل کر پڑھتے ہیں:

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِہٖ وَسَلِّمْ

①...أفضل الصلاة، صفحہ: 151، خلاصہ۔

②...أفضل الصلاة، صفحہ: 65۔

### ﴿3﴾ رَحْمَتِ كِے 70 دروازے

جو یہ دُرُودِ پاك پڑھتا ہے، اُس پر رَحْمَتِ كِے 70 دروازے كھول ديئے جاتے ہيں۔<sup>(1)</sup> آيے! رَحْمَتوں بھرا دُرُودِ پاك پڑھتے ہيں:

صَلَّى اللّٰهُ عَلٰى مُحَمَّدٍ

### ﴿4﴾ 6 لاکھ دُرُودِ شَرِيفِ كَا ثَوَاب

عَلَامہ اَحمَد صَاوِي رَحْمَةُ اللّٰهِ عَلَيْهِ بعض بزرگوں كے حوالے سے لکھتے ہيں: اِس دُرُودِ شَرِيفِ كُو ايك بار پڑھنے سے 6 لاکھ دُرُودِ شَرِيفِ پڑھنے كَا ثَوَاب حَاصِل ہو گا۔<sup>(2)</sup> پڑھ ليتے ہيں:

اللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً دَاخِبَةً بَدْوًا مِّلْكِ اللّٰهِ

### ﴿5﴾ قَرِبِ مِصْطَفٰى صَلَّي اللّٰهُ عَلَيْهِ وَآلِهِ وَسَلَّمَ

ايك دن ايك شَخْصِ آيا تو حضور صَلَّي اللّٰهُ عَلَيْهِ وَآلِهِ وَسَلَّمَ نے اُسے اپنے اور صِدِّيقِ الْكَبيرِ رَضِيَ اللّٰهُ عَنْهُ كے درميان بٹھاليا۔ اِس سے صحابہ كرام رَضِيَ اللّٰهُ عَنْهُمْ كو حيرت ہوئی كہ يہ كون بڑے مرتبے والا شَخْصِ ہے! جب وہ چلا گيا تو سركار صَلَّي اللّٰهُ عَلَيْهِ وَآلِهِ وَسَلَّمَ نے فرمايا: يہ جب مَجھ پر دُرُودِ پاك پڑھتا ہے، تو يوں پڑھتا ہے۔<sup>(3)</sup> آيے! ہم بھي پڑھ ليتے ہيں:

اللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰى لَهُ

①... قَوْلِ الْبَدْرِ، باب ثَانِي، صفحہ: 277-

②... أَفْضَلُ الصَّلَاةِ، صفحہ: 149-

③... قَوْلِ الْبَدْرِ، باب ثَانِي، صفحہ: 125-

## ﴿6﴾ دُرُودِ شَفَاعَتِ

شافعِ اُمِّ صَلَّی اللہُ عَلَیْہِ وَاٰلِہٖ وَسَلَّم کا عظمت والا فرمان ہے: جو شخص یوں دُرُودِ پاک پڑھے، اُس کے لئے میری شَفَاعَت واجب ہو جاتی ہے۔ (1) آئیے! پڑھ لیتے ہیں:

اَللّٰهُمَّ صَلِّ عَلٰی مُحَمَّدٍ وَاَنْزِلْهُ الْبَقْعَدَ الْبُقْرَابِ عِنْدَكَ يَوْمَ الْقِيَامَةِ

## ﴿1﴾ 1 ہزار دن تک نیکیاں

حضرت ابن عباس رضی اللہ عنہ سے روایت ہے کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: اِس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (2) آئیے! پڑھتے ہیں:

جَزَى اللّٰهُ عَنَّا مُحَمَّدًا اِمَاہُوْا اٰهْلُهُ

## ﴿2﴾ گویا شبِ قَدْر حاصل کر لی

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جس نے اِس دُعا کو 3 مرتبہ پڑھا، گویا اُس نے شبِ قَدْر حاصل کر لی۔ (3) دعا کیا ہے؟ آئیے! پڑھتے ہیں:

لَا اِلٰهَ اِلَّا اللّٰهُ الْحَلِيْمُ الْكَرِيْمُ، سُبْحٰنَ اللّٰهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ

①... الترغیب والترہیب، کتاب الذکر والدعا، جلد 2، صفحہ: 329، حدیث: 30۔

②... مجمع الزوائد، کتاب الادعیہ، جلد 10، صفحہ: 254، حدیث: 17305۔

③... تاریخ ابن عساکر، جلد 19، صفحہ: 155، حدیث: 4415۔

## ﴿1﴾ شبِ جمعہ کی فضیلت

فرمانِ مصطفیٰ صلی اللہ علیہ وآلہ وسلم: بے شک اللہ پاک ہر جمعہ کی رات کے شروع سے لے کر آخر تک اور ہر رات کے آخری تہائی حصہ میں دنیا کے آسمان پر تجلی فرماتا ہے اور فرشتے کو حکم دیتا ہے، جو یہ اعلان کرتا ہے ﴿﴾ ہے کوئی مانگنے والا کہ میں اُس کو عطا کروں ﴿﴾ ہے کوئی توبہ کرنے والا کہ میں اُس کی توبہ قبول کروں ﴿﴾ ہے کوئی بخشش مانگنے والا کہ میں اُس کو بخش دوں۔ اے نیکی چاہنے والے! (نیکی کے کام میں) جلدی کر اور اے گناہ کے چاہنے والے (گناہ کرنے سے) باز آجا۔<sup>(1)</sup>

## ﴿2﴾ جمعہ کے دن کا وظیفہ

فرمانِ مصطفیٰ صلی اللہ علیہ وآلہ وسلم: جو شخص جمعہ والے دن فجر کی نماز سے پہلے 3 مرتبہ اَسْتَغْفِرُ اللّٰهَ الَّذِي لَا إِلَهَ إِلَّا هُوَ أَتُوبُ إِلَيْهِ پڑھے، اُس کے گناہ بخش دیئے جائیں گے، اگرچہ سمندر کی جھاگ سے زیادہ ہوں۔<sup>(2)</sup>

①... کتاب النزول للدارقطني، ذكر الراوية عن امير المؤمنين علي... الخ، صفحہ: 92، حدیث: 3۔

②... معجم الأوسط، جلد: 5، صفحہ: 392، حدیث: 7717۔